



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

Рег. бр. 14.4- *34/5*
Скопје, *18.04.* 2024

ДОСТАВЕНО ДО:

- Министер за внатрешни работи
- Дополнителен заменик на министер за внатрешни работи
- Директор на БЈБ
- Оддел за односи со јавност и стратешки прашања

ИЗВЕШТАЈ

за работата на Одделот за внатрешна контрола, криминалистички истраги и професионални стандарди во првите три месеци од 2024 година

Во текот на првите три месеци од годинава, Одделот за внатрешна контрола, криминалистички истраги и професионални стандарди, презеде мерки и активности за проверка на **317 (282)¹ случаи** на посочено незаконско, непрофесионално и неетичко постапување на вработени во Министерството, што претставува **зголемување на случаите за 12,4 % во однос на истиот период минатата година.**

Во овој квартал, споредено со истиот период минатата година, забележан е тренд на зголемување од **10,6%** на примените **писмени претставки од граѓани - 240 (217)**, во кои истите реагираат на одредени неправилности во работењето претежно на полициските службеници, намалување од **26,5%** кај **анонимните поднесоци 36 (49)** како и зголемување од **3,2%** на примени **записници за усно поднесени претставки 65 (63).**

Примена е **една (три) претставка од невладини организации** од Хелсиншки комитет, **дванаесет (седум) поднесоци** од Народниот правобранител, **девет (11) претставки од правни лица** и **16 (18) поднесоци од адвокати** како полномошници на граѓани или на правни лица.

Покрај по добиените претставки, Одделот за внатрешна контрола, криминалистички истраги и професионални стандарди постапуваше по наредби на Министерот, врз основа на сопствени податоци и сознанија, по добиени известувања, како и по барања што ги доставуваат или непосредно ги презентираат работниците на Министерството. Така, во овој период се добиени **84**

¹

1

Бројките во заградата се однесуваат на истиот период минатата година
Министерство за внатрешни работи на
Република Северна Македонија

Ул. Димче Мирчев бр. 9, Скопје
Република Северна Македонија

+389 2 3 117 222
www.mvr.gov.mk





Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

(70) службени материјали (службени белешки, информации, телеграми) од организациските единици во МВР во кои се укажува на несоодветно постапување на вработени во Министерството.

Од 317 (282) случаи за кои се вршени проверки, 233 (215) се предмети кои се оформени врз основа на добиени претставки од граѓани, здруженија на граѓани и правни лица, а останатите се по добиени известувања, телеграми, сознанија и слично. Споредбено со истиот период минатата година, бројот на случаи по кои се вршени проверки по претставки бележи зголемување од 8,4%. Од анализа на структурата на овие предмети може да се констатира дека во 148 (116) случаи наводите изнесени во претставките се **неосновани**, за 47 (59) предмети **нема доволно докази** за да се потврдат или отфрлат наводите во претставката, 19 (19) претставки се **основани**, 18 (21) се **делумно основани** и една е решена на друг начин (веќе е постапено по претставката).

При постапувањето по конкретните предмети, во случаите каде се утврдени одредени неправилности во работењето на припадниците на Министерството за внатрешни работи, согласно Законот за внатрешни работи и Колективниот договор на МВР, од страна на ОВККИПС како овластен предлагач иницирани се задолжителни мерки.

За утврдените неправилности, ОВККИПС против 123 (84) службени лица иницираше поведување на **постапка за утврдување на одговорност за кршење на работниот ред и дисциплина**. За 20 (46) лица е изречена мерка-укажување, а за 6 (8) вработени е изречена мерка покренување на постапка за **надомест на штета-материјална одговорност**. Од 17 (четворица) вработени е одземено службеното оружје, 16 (седум) вработени се упатени на **вонреден лекарски преглед**, 14 (петмина) се **отстранети (суспендирани) од работното место до донесување решение во дисциплинската постапка**.

Во оваа насока, претставници од Одделот учествуваа во работата на дисциплинските комисии, присуствувајќи на 83 (98) расправи за утврдување на дисциплинска одговорност пред сите надлежни Комисии во Министерството.

Во случаите каде се утврдени незаконитости во постапувањето на службените лица, кои имаат обележје на кривично дело, Одделот поднесе **осум кривични пријави** против 12 вработени во МВР за сторено **девет кривични дела** и тоа за две кривични дела **„примање поткуп“**, по член 357 од КЗ на РСМ, две кривични дела **„малтретирање во вршење на службата“** по член 143 од КЗ, по едно кривично дело **„помагање на сторител по извршено кривично дело“**, по член 365 став 1 од КЗ и **„одземање или уништување на службен печат или спис“** по член 390 од КЗ и три кривични дела **„несовесно работење во службата“** по член 353-в став 1 од КЗ.



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

Покрај поднесените кривични пријави, Одделот во првите три месеци од годинава изготви и достави **71 (70) Известувања до Основните јавни обвинителства во РСМакедонија**, од кои **59 (62) се по барање на обвинителствата**, а **12 (8) се за запознавање** на надлежниот јавен обвинител и негово евентуално постапување. Од нив, **64 (66) известувања се до ОЈО за ГОКК-Специјализираното одделение за истражување и гонење на кривични дела сторени од лица со полициски овластување и припадници на затворската полиција и 7 до останатите Основни јавни обвинителства**.

Во овој период, Одделот за внатрешна контрола, криминалистички истраги и професионални стандарди постапи по **13 (15) поднесоци**, во кои е наведено дека од полициски службеници врз граѓани **е употребена физичка сила**. По преземени мерки е утврдено дека **четири (шест) поднесоци се неосновани**, односно употребата на физичка сила била оправдана или воопшто не била употребена физичка сила, во **шест (девет) случаи** поради немање на докази **не може да се утврдат наводите во претставката, и три (нема) поднесоци се основани**.

Примени се **12 (седум) барања** на објаснувања, информации и докази за наводите во претставките од **Народниот правобранител од кои 10 се одговорени, а по две постапувањето е во тек**.

Во првите три месеци од годинава, Одделот за внатрешна контрола, криминалистички истраги и професионални стандарди излезе на лице место на **14 (11) случени сообраќајни незгоди, во кои учествувале вработени во МВР со возила сопственост на Министерството**, при што против **шест (шест) вработени** е констатиран основ за поведување на постапка за утврдување на материјална одговорност - надомест на штета.

ОВККИПС во периодот јануари-март изврши контрола на работењето 17 организациските единици на МВР и тоа во СВР Куманово (ПС ОН Крива Паланка, ПО Ранковце, ПС ОН Куманово, ПС за БПС Куманово), СВР Скопје ПС Аеродром, ПС ОН Кисела вода, ПС ОН Карпош, ПС ОН Ѓорче Петров, ПО Петровец, ПС ОН Драчево), Оддел за граѓански работи (2-ОУР Скопје, ОУР Куманово, ОУР Велес), СВР Струмица (ПС ОН Валандово), РЦ за ГР Запад (ПС за ГП Кафасан), Оддел за информатичка технологија (Отсек за персонализација), Оддел за општи и заеднички работи (Експедиција СИКС).

Постапувајќи по Наредба од Министер број 14-89/1 од 05.01.2024 година и План бр. 14.1-89/2 од 05.01.2024 година, Одделот на ден 08.01.2024 година спроведе контрола на почитување на правилата и прописите во вршење на работните задачи од страна на униформирани полициски службеници во ПС од ОН Крива Паланка, ПО Ранковце, ПС ОН Куманово и ПС за БПС Куманово при СВР Куманово. Контролата се однесуваше на почитување на правилата и прописите за почитување на работното време, извршување на алкотестирање на униформирани полициски службеници, контрола на службените евиденции кои се водат во дежурната служба, контрола



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

на почитување на член 168 став 3 од Законот за внатрешни работи во делот кој се однесува на службените простории и моторни возила. При контролата утврдени се неправилности кај еден полициски службеник против кого Одделот поднесе Предлог за поведување на постапка за утврдување на дисциплинска одговорност.

Постапувајќи по Анекс план бр.37/1 од 17.01.2024 година од ОВККИПС во врска со контрола на извршување на работните задачи на униформирани полициски службеници при постапување и спроведување на Планот за одбележување на верскиот празник „Водици“ на ден 19.01.2024 година, спроведена е контрола на извршувањето на работните задачи на ангажираните полициски службеници и однесувањето на присутните вработени во МВР во верските објекти и локации кои се обезбедувани од страна на полициски службеници на подрачјето на ПС ОН Аеродром, ПС ОН Кисела Вода, ПС ОН Карпош, ПС ОН Ѓорче Петров, ПО Петровец, ПС ОН Драчево. Од извршената контрола, утврдено е дека полициските службеници постапуваат уредно и професионално согласно важечките прописи и постапуваат според дадените задачи во Наредбите за вршење на служба од нивните организациони единици и во целост го спроведуваа Планот за физичко обезбедување на верската манифестација.

Постапувајќи по Анекс план бр.14-52/1 од 26.01.2024 година во врска со контрола на извршувањето на работните задачи на ангажираните полициските службеници и однесувањето на присутните вработени во МВР во врска со официјалната посета на Претседателот на Р. Србија во РСМ, на ден 27.01.2024 кај ангажираните полициските службеници не се констатирани неправилности и не се пријавени настани кои според делокругот на извршување на работните задачи припаѓаат на ОВККИПС.

Врз основа на Наредба рег.бр.14-441/1 од 19.02.2024 година од Помошник на министерот за Оддел за внатрешна контрола, криминалистички истраги професионални стандарди и Дополнителен заменик на помошник на министерот и План број 14-441/2 од 19.02.2024 година беше извршена контрола во Оддел за граѓански работи - Одделението за управни работи - Скопје во постапката за издавање на лични документи, на ден 20.02.2024 година, 21.02.2024 година, 24.02.2024 година, 26.02.2024 година и 28.02.2024 година, во Отсекот за управни работи Куманово во постапката за издавање на лични документи, на ден 27.02.2024 година и во Отсекот за управни работи Велес во постапката за издавање на лични документи на ден 29.02.2024 година. Контролата се однесуваше на почитување на работното време согласно дневниот распоред за работа, дали овластените службени лица кои работат во Одделенијата и Отсеците за управни работи се затекнати на работното место согласно План/распоред за работа, дали на шалтерите за издавање на лични документи по итна постапка функционираат сите предвидени компјутери со CAST картички, дали на шалтерите за издавање на патни исправи има најмалку 4 овластени службени лица од кои двајца со CAST



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

картички, а најмалку двајца кои пребаруваат во изготвените патни исправи и ги спојуваат со барањата за ОУР -Скопје, односно соодветен предвиден број на овластени службени лица во Отсеците за управни работи согласно динамиката на издавање на лични документи, дали навремено се отвора доставената пратка на изготвени патни исправи (редовни и итни), дали навремено се врши спојување со барањата и дали истите навремено се предаваат за издавање на граѓаните.

Во објектот на МРТВ, Одделение за управни работи Скопје, во објектот на ПС од ОН Кисела Вода (Пролет), Одделение за управни работи Скопје, во објектот на ПС од ОН Центар (Беко) контрола беше извршена на ден 20.02.2024 година, 24.02.2024 година, 26.02.2024 година и 28.02.2024 година. Одделот при контролата не констатира неправилности во работењето, утврди дека се почитува работниот ред и дисциплина, на шалтерите за издавање на лични документи по итна постапка функционираат сите предвидени компјутери со CAST картички и навремено се врши спојување на изготвените лични документи со барањата и истите навремено се предаваат за издавање на граѓаните.

Од извршената контрола на ден 20.02.2024 година ОВККИПС констатира дека еден работник сторил полесно кршење на работниот ред и дисциплина, односно постапил спротивно на член 209 став 1 и 2, не го почитува работниот ред и дисциплина и не се придржува на утврденото работно време, распоредот и користењето на работното време од К.Д на МВР против него е поднесен Предлог за поведување на дисциплинска одговорност.

ОВККИПС при извршената контрола во Одделението за управни работи Куманово на ден 27.02.2024 година не констатира неправилности во работењето, утврди дека се почитува работниот ред и дисциплина, на шалтерите за издавање на лични документи по итна постапка функционираат сите предвидени компјутери со CAST картички и навремено се врши спојување на изготвените лични документи со барањата и истите навремено се предаваат за издавање на граѓаните. ОВККИПС при извршената контрола во Одделението за управни работи Велес на ден 29.02.2024 година не констатира неправилности во работењето, утврди дека се почитува работниот ред и дисциплина, на шалтерите за издавање на лични документи по итна постапка функционираат сите предвидени компјутери со CAST картички и навремено се врши спојување на изготвените лични документи со барањата и истите навремено се предаваат за издавање на граѓаните.

На ден 09 и 10.02.2024 година Одделот постапуваше по Анекс план бр.14-352/1 од 09.02.2024 година, врз основа на Телеграма бр.22.9-58 од 08.02.2024 година и Генерален План бр.23.94.6-03/06 од 07.02.2024 година поради посета претседателот на Владата на Косово Албин Курти во РС Македонија со цел извршување на работите од делокругот на надлежноста на кои припаѓаат на Одделот и за време на ангажманот немаше констатирани неправилности на полициски службеници, ниту



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

протусти предмет на интерес на Одделот за внатрешна контрола, криминалистички истраги и професионални стандарди.

На ден 04.02.2024 година Одделот постапи по Анекс план бр.14-300/1 од 02.02.2024 година за следење на извршувањето на работните задачи на ангажираните полициски службеници и однесувањето на присутните вработени во МВР во врска со одбележувањето на 152 години од раѓањето на Гоце Делчев. За времетраењето на постапувањето кај полициските службеници не се констатирани неправилности и не се пријавени настани во кои според делокругот на извршување на работните задачи припаѓаат на Одделот.

По План бр.14.1.1-51/1 од 02.01.2024 година Одделот спроведе контрола во ПС за ГП Кафасан на 04.01.2024 година и при извршената контрола констатира неправилности кај двајца полициски службеници против кои поднесе кривични пријави за кривично дело „примање поткуп“ по член 357 од КЗ и за кривично дело „помагање на сторител по извршено кривично дело“ по член 365 став 1 од КЗ и Предлог за поведување на постапка за кршење на работниот ред и дисциплина против четворица полициски службеници.

Врз основа на Барање за проверка доставено од Кабинет на Дополнителниот заменик министер за внатрешни работи во врска со обработени и подготвени лични документи заглавени во лавиринтите на МВР по изнесени наводи од страна на Народен правобранител од ден 01.03.2024 година, од страна на Одделот за внатрешна контрола, криминалистички истраги и професионални стандарди врз основа на План број 14-570/1 од 04.03.2024 спроведена е контрола на работењето на Отсекот за персонализација во Оддел за информатика и телекомуникации, Експедиција во СИКС и Одделението за управни работи Скопје во Одделот за граѓански работи при издавање на лични документи.

Контролата се однесуваше на постапката за издавање на патни исправи во редовна и итна постапка и постапка за издавање возачки дозволи во работните процеси од моментот на изготвување на готовите лични документи во Отсекот за персонализација, подигање на личните исправи – документи од страна на полициски службеници од Експедиција, преземање на готовите лични исправи во ОУР – Скопје, начинот на селектирање на изготвените патни исправи и возачки дозволи во ОУР Скопје и издавањето на личните исправи на крајниот корисник од страна на вработените во ОУР -Скопје.

Од извршените проверки ОВККИПС утврди дека за временскиот период од 26.02.2024 година до 02.03.2024 година, доставата и постапката за издавање на патните исправи и возачките дозволи од Отсекот за персонализација на документи при Одделот за информатика и телекомуникации и ОУР Скопје при Оддел за граѓански работи се одвива навремено, поточно во временски период од два до три дена во зависност обемот на работа. Од дополнителните проверки е констатирано дека од ден 17.02.2024 година сите патни исправи кои се



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

изработуваат по редовна постапка се скенираат со помош на апликација „regula.com.net“, по што граѓаните добиваат СМС порака со наведено време и место на подигање на патната исправа.

Од останатите активности на Одделот ги издвојуваме следните:

Базирајќи се на Националната стратегија за спречување на корупција и судирот на интереси на Државната комисија за спречување на корупцијата и Извештајот на ГРЕКО за евалуација на РСМ- петти круг за „Спречување на корупцијата и промовирање на интегритетот кај централната власт (највисоките извршни функции) и органите за спроведување на законот“ Одделот за внатрешна контрола, криминалистички истраги и професионални стандарди во рамките на своите надлежности изработи Антикорупциска програма на Министерството за внатрешни работи за 2024 година и Акциски план за имплементација како стратешки документ во кој се поставени основните постулати врз кои се темели системот за интегритет во МВР со дефинирање на активностите, временската рамка за реализација, носителите на активност и индикаторите на успех.

Во јануари 2024 година, беше изработен Извештај за 2023 година за реализацијата на Акциониот план за спроведување на Планот за интегритет на Министерството за внатрешни работи 2023-2025.

Одделот за внатрешна контрола, криминалистички истраги и професионални стандарди врз основа на квантитативната и квалитативната анализа на постигнувањата, околностите, ризиците и претходните искуства, изврши проценка на успешноста на спроведените мерки и активности предвидени во Акциониот план, со цел подобрување на институционалните политики во однос на спречување на корупцијата и јакнење на интегритетот и изработи Извештај за 2023 година за реализацијата на Акциониот план за спроведување на Планот за интегритет на Министерството за внатрешни работи 2023-2025. Одделот донесе заклучок дека предвидените мерки и активности за 2023 година во Акцискиот план за спроведување на Планот за интегритет 2023-2025 беа коректно поставени, реално спроведливи и резултатите се мерливи и следливи. На подолг рок, ваквите резултати, споредени со резултатите од спроведените мерки и активности за наредните 2024 и 2025 година ќе ни дадат уште појасна слика за состојбите со јакнењето на интегритетот кај работниците во МВР и намалувањето на стапката на корупција во редовите на Министерството.

Во периодот од 15-16.02.2024 година претставници од Одделот за внатрешна контрола, криминалистички истраги и професионални стандарди учествуваа на обука на тема „Јакнење на капацитетите на пенитенцијарниот систем на надворешниот механизам на контрола на полицијата на Северна Македонија“.

На обуката присуствуваа претставници од ОЈОГОКК-Специјализирано одделение за гонење на кривични дела сторени од лица со полициски овластувања и припадници на затворска полиција, Народниот правобраните, Бирото за



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

застапување на Република Северна Македонија пред Европскиот суд за човекови права и претставници од невладиниот сектор и тоа Хелсиншки комитет за човекови права, Здружение на млади правници и Евротинк. На обуката се дискутираше за функционирањето на надворешниот механизам за контрола, слабости и предности на системот со цел давање на квалитетна правна помош и заштита на основните слободи и права на граѓаните.

Во периодот од 25-26.03.2024 година во Призрен, Република Косово со поддршка на Центарот за интегритет на безбедносниот и одбрамбениот сектор на Кралството Норвешка беше одржана регионална конференција на земјите од Западен Балкан и тоа Албанија, Косово, Црна Гора и Северна Македонија со цел формирање на Регионален форум на тела за надзор на полициското работење кој ќе функционира како независна, неформална, неполитичка мрежа на телата на надзор на полициското работење помеѓу земјите на Западен Балкан со крајна цел донесување на заеднички Статут за меѓусебна соработка.

На ден 04.04.2024 година се одржа обука спроведена од Единицата за стратешко планирање, стандарди и контрола на квалитет при МВР во соработка со Одделот за специјални полициски операции над обучувачи и советници за континуирано стручно и физичко оспособување при МВР, на која претставникот од Одделот за внатрешна контрола, криминалистички истраги и професионални стандарди одржа презентација за надлежностите на Одделот и начинот на постапување по поднесени претставки или добиено сознанија за прекумерна употреба на физичка сила од страна на полициски службеници, како еден од утврдените ризици во Планот за интегритет на Министерството за внатрешни работи и преземените мерки и активности за намалување на предвидениот ризик.

ПРИЛОГ: Табеларен преглед на одредени податоци

**ДОПОЛНИТЕЛЕН ЗАМЕНИК
НА ПОМОШНИК НА МИНИСТЕРОТ**
Игор Арсовски

ПОМОШНИК НА МИНИСТЕРОТ
м-р Ивица Станковски

Изработил: Самостоен аналитичар - Јулујана Јанакијева
Самостоен документарист - Катерина Димитриеска
Самостоен документарист - Ангела Димитрова
Контролирал: Началник на Одделение - Маја Реџапагиќ

ТАБЕЛАРЕН ПРЕГЛЕД
на одредени податоци од Одделот за внатрешна контрола, криминалистички истраги и професионални стандарди

I. Број на службени лица спрема кои се изречени задолжителни мерки од Одделот за внатрешна контрола, криминалистички истраги и професионални стандарди по вид, искажани за прв квартал по години :

	Вкупно предмети по кои е постапено	Кривично пријавени лица	Поведување дисц. постапка	Укажување со предупредување	Постап. за надомест на матер. штета	Отстранување од раб.место
2020 година	325	8	87	22	3	11
2021 година	319	18	93	39	2	10
2022 година	352	5	92	220	16	6
2023 година	282	1	84	46	8	5
2024 година	317	12	123	20	6	14

II. Поднесоци против полициски службеници за употребена физичка сила :

	вкупно поднесоци	основани	неосновани	нема докази
2020 година	14	1	6	7
2021 година	17	2	3	12
2022 година	13	/	7	6
2023 година	15	/	6	9
2024 година	13	3	4	6

III. Поднесоци од Народниот правобранител:

	Вкупно поднесоци	одговорени
2020 година	7	7
2021 година	12	12
2022 година	6	6
2023 година	7	7
2024 година	12	10